

செப்டம்பர் - 24

TNPSC துளிகள்

- ❖ இந்திய வம்சாவளியைச் சேர்ந்த எழுத்தாளர் சேத்னா மாநூவின் 'வெஸ்டர்ன் லேன்' என்ற புதினம் 2023 ஆம் ஆண்டு புக்கர் பரிசிற்கான குறும்பட்டியலில் இடம் பிடித்து உள்ளது.
- ❖ அணைப் பாதுகாப்பு தொடர்பான சர்வதேச மாநாடு ஆனது (ICDS) ராஜஸ்தானின் ஜெய்ப்பூர் நகரில் ஜல் சக்தி அமைச்சகத்தினால் ஏற்பாடு செய்யப்பட்டது.

சர்வதேசச் செய்திகள்

பிடன் பதவி நீக்க விசாரணை

- ❖ குடியரசுக் கட்சியின் தலைமையிலான அமெரிக்கப் பிரதிநிதிகள் சபை தனது முதல் குழு விசாரணையை நடத்த உள்ளது.
- ❖ முதலாவதாக, இந்த விசாரணையானது சபையின் மேற்பார்வைக் குழுவின் ஆகஸ்ட் குறிப்பாணையைப் பரிசீலிக்க உள்ளது.
- ❖ ஹண்டர் பிடனின் வணிக ஒப்பந்தங்களில் பிடனின் செல்வாக்கைப் பயன்படுத்தியமை, சட்ட விரோத நடைமுறைகள் மற்றும் ஒழுங்கற்ற நடைமுறைகளை ஊக்குவிக்கும் வகையிலான அங்கீகரிக்கப்படாத வெளிநாட்டுக் கொடுப்பனவுகளை மேற்கொண்டதாக குற்றம் சாட்டப்பட்டுள்ளது.



பருவநிலை உயர்லட்சிய உச்சி மாநாடு (CAS) 2023

- ❖ பருவநிலை உயர்லட்சிய உச்சி மாநாடு (CAS) ஆனது ஐக்கிய நாடுகள் பொதுச் சபையின் ஒரு பகுதியாக நியூயார்க் நகரில் நடைபெற்றது.
- ❖ இந்த உச்சி மாநாட்டில் பங்கேற்பதற்கு 34 அரசுகள் மற்றும் 7 நிறுவனங்களின் பிரதிநிதிகள் மட்டுமே பங்கேற்றனர்.
- ❖ சீனா, அமெரிக்கா மற்றும் இந்தியா ஆகிய நாடுகள் இந்த உச்சி மாநாட்டில் கலந்து கொள்ளவில்லை.
- ❖ உலகளாவியப் பசுமை இல்ல வாயு உமிழ்வுகளில் இவை கூட்டாக 42% பங்கைக் கொண்டுள்ளதோடு, மேலும் அவை பசுமை இல்ல வாயு உமிழ்வில் முதல் மூன்று


இடங்களில் உள்ள நாடுகளாகும்.

- ❖ இந்தியா, உமிழ்வுச் செறிவினை 2030 ஆம் ஆண்டில் 2005 ஆம் ஆண்டின் போது இருந்த அளவிலிருந்து 45% ஆக குறைப்பதாக (2015 ஆம் ஆண்டில் தான் ஒப்புக் கொண்டதை விட 10% அதிகமாக) 2022 ஆம் ஆண்டில் தனது பருவநிலை உறுதிப்பாடுகளைப் புதுப்பித்தது.
- ❖ நேபாளம் மற்றும் போர்ச்சுகல் ஆகியவை முன்னதாக அறிவிக்கப்பட்ட இலக்கான 2050 ஆம் ஆண்டிற்குப் பதிலாக 2045 ஆம் ஆண்டிற்குள் நிகரச் சூழிய உமிழ்வு நிலையை அடைவதற்கான தனது திருத்தப்பட்ட இலக்கினைத் தற்போது அறிவித்தன.



சுற்றுச்சூழல் செய்திகள்

கடல்வாழ் டார்டிகிரேட்



- ❖ ஆராய்ச்சியாளர்கள் கடல்வாழ் டார்டிகிரேட்டின் (மெது நடையன்) புதிய இனத்தை அடையாளம் கண்டுள்ளனர்.

- ❖ இதற்கு மறைந்த முன்னாள் குடியரசுத் தலைவரும் அறிவியலாளருமான A.P.J. அப்துல் கலாம் அவர்களின் பெயர் சூட்டப்பட்டுள்ளது.
- ❖ டார்டிகிரேட்கள் மைக்ரோமீட்டர் அளவில் காணப்படுகின்ற மிகச் சிறிய விலங்குகள் ஆகும்.
- ❖ இந்த இனங்கள் அவற்றின் அசாதாரண நெகிழ் திறன் மற்றும் உயிர் காப்புப் பண்புகளுக்காக பிரபலமாக அறியப்படுகின்றன.
- ❖ இந்தப் புதிய இனமானது தென்கிழக்கு தமிழகத்தின் மண்டபம் எனுமிடத்தில் இருந்து கண்டுபிடிக்கப்பட்டது.
- ❖ பாடிலிப்ஸ் இனத்தைச் சேர்ந்த இந்த இனத்திற்கு பாட்டிலிப்ஸ் கலாமி என்று பெயரிடப்பட்டுள்ளது.

அழிவின் விளிம்பில் உள்ள உலகின் மிகப்பெரிய மலர் வகை



- ❖ உலகின் மிகப் பெரிய பூக்களில் சிலவற்றை உள்ளடக்கிய ராஃப்லேசியா என்ற மலர் இனம் அழிவின் விளிம்பில் உள்ளது.
- ❖ இதுவரையில் அறியப்பட்ட 42 ராஃப்லேசியா இனங்களில் 60% இனங்கள் மோசமான அழிவு நிலையை எதிர்கொள்கின்றன.
- ❖ ராஃப்லேசியா என்பது தென்கிழக்கு ஆசியாவைப் பூர்வீகமாகக் கொண்ட ஒட்டுண்ணி வகை பூக்கும் தாவரங்களின் இனமாகும்.
- ❖ ராஃப்லேசியா மலர் இந்தோனேசியா, பிலிப்பைன்ஸ், மலேசியா, புருனே மற்றும் தாய்லாந்து ஆகிய நாடுகளில் பரவலாகக் காணப்படுகிறது.
- ❖ இந்தத் தாவரங்கள் அளவு மற்றும் எடையின் அடிப்படையில், உலகின் மிகப்பெரிய ஒற்றை மலர்களை உற்பத்தி செய்வதில் புகழ்பெற்றவையாகும்.
- ❖ அவற்றின் துர்நாற்றம் காரணமாக அவை பெரும்பாலும் "பிணப் பூக்கள்" என்று குறிப்பிடப்படுகின்றன.
- ❖ அளவில் மிகப் பெரிய இந்த மலர்கள், 3 அடி (கிட்டத்தட்ட 1 மீட்டர்) விட்டம் கொண்டவை

மற்றும் 7 கிலோ வரை எடை கொண்டவை.

அறிக்கைகள் மற்றும் குறியீடுகள்

உலகின் சுதந்திரமான பொருளாதாரம்

Ranking	Economic Freedom Scores
1	Singapore 8.56
2	Hong Kong 8.55
3	Switzerland 8.47
4	New Zealand 8.43
5	United States 8.14
6	Ireland 8.11
7	Denmark 8.1
8	Australia 8.0
9	United Kingdom 8.0
10	Canada 7.98

- ❖ சிங்கப்பூர் நாடானது, ஹாங்காங்கைப் பின்னுக்குத் தள்ளி உலகின் சுதந்திரமானப் பொருளாதாரமாக மாறியுள்ளது.
- ❖ கனடா நாட்டினைச் சேர்ந்த ஆலோசனை வழங்கீட்டுக் குழுவான ஃப்ரேசர் நிறுவனம் வெளியிட்டுள்ள அறிக்கையின்படி இத்தகவல் கூறப்பட்டுள்ளது.
- ❖ 1970 ஆம் ஆண்டில் பொருளாதாரச் சுதந்திரக் குறியீடு தொடங்கியதிலிருந்து முதல் முறையாக ஹாங்காங் முதலிடத்திலிருந்து இரண்டாவது இடத்திற்குத் தள்ளப்பட்டு உள்ளது.
- ❖ சுவீட்சர்லாந்து, நியூசிலாந்து மற்றும் அமெரிக்கா ஆகிய நாடுகள் முறையே மூன்றாவது, நான்காவது மற்றும் ஐந்தாவது இடங்களைப் பெற்றுள்ளன.

மாநிலச் செய்திகள்

மிதுன் - உணவு விலங்கு

- ❖ இந்திய உணவுப் பாதுகாப்பு மற்றும் தர நிர்ணய ஆணையம் (FSSAI) ஆனது மிதுன் - கயால் தொடர்பான ஒரு முன்மொழிவை ஏற்றுக் கொண்டு அதனை உணவுப் பிராணியாக அறிவித்துள்ளது.
- ❖ வடகிழக்குப் பகுதியின் பல்வேறு பழங்குடிச் சமூகங்களால் மிதுன் இறைச்சியானது உணவாக உட்கொள்ளப்படுகிறது.
- ❖ ஆனால் FSSAI அமைப்பின் இந்த ஒப்புதல் மூலமாக, இந்த கால்நடை வளர்ப்பின் மூலம் விவசாயிகள் பொருளாதார ரீதியாக பயனடைய முடியும்.
- ❖ மிதுன் அல்லது கயால் (போஸ் ஃப்ரண்டாலிஸ்) இந்தியக் காட்டெருது அல்லது காட்டெருமை இனத்தின் வழித் தோன்றலாகக் கருதப்படுகிறது.
- ❖ இது வடகிழக்கு இந்தியா, வங்காளதேசம், வடக்கு மியான்மர் மற்றும் சீனாவின் யுனான் ஆகிய இடங்களில் காணப்படுகிறது.

- ❖ இது 'மலைப்பகுதியின் கால்நடை' என்று அறியப்படுகிறது.
- ❖ கயால், அருணாச்சலப் பிரதேசம் மற்றும் நாகாலாந்து ஆகியவற்றின் மாநில விலங்கு ஆகும்.
- ❖ மாட்டிறைச்சி மற்றும் எருமை இறைச்சி (10-12%) ஆகியவற்றுடன் ஒப்பிடும் போது மிதுன் இறைச்சியில் கணிசமாகக் குறைந்த அளவே (2-3%) கொழுப்பு உள்ளது.
- ❖ இது IUCN அமைப்பின் செந்நிறப் பட்டியலில் எளிதில் பாதிக்கப்படக்கூடிய இனமாக பட்டியலிடப் பட்டுள்ளது.



இணைய தளம் மூலம் திரட்டப்படும் தொழிலாளர்களுக்கான காப்பீட்டுத் திட்டம்



- ❖ கர்நாடக தொழிலாளர் நலத் துறையானது, அம்மாநிலத்தின் இணைய தளம் மூலம் திரட்டப்படும் தொழிலாளர்களுக்கு 4 லட்சம் ரூபாய் மருத்துவக் காப்பீட்டுத் தொகை வழங்கும் திட்டத்தினை அறிவித்து அரசாணை வெளியிட்டுள்ளது.
- ❖ அந்த மாநிலத்தில் பணியாற்றும் இணைய தளம் மூலம் திரட்டப்படும் தொழிலாளர்களின் சரியான எண்ணிக்கை 2 லட்சத்திற்கும் அதிகமாக இருக்கும் என

மதிப்பிடப் பட்டுள்ளது.

- ❖ இந்தத் திட்டம் செயல்படுத்தப்பட்டதும், இணைய வணிக நிறுவனங்களில் முழு நேர / பகுதி நேரச் சரக்குப் பொருள் விநியோகப் பணியாளர்களாக பணி புரியும் தொழிலாளர்கள் இந்த விபத்துக் காப்பீட்டுத் திட்டம் மூலம் பயனடைவார்கள்.
- ❖ 1 லட்சம் ரூபாய் வரையிலான மருத்துவமனைச் செலவுகள் அவர்களுக்குத் திரும்ப செலுத்தப்படும் மற்றும் பணியின் போது மற்றும் பணியில் இல்லாத போது ஏற்படும் விபத்துக்களில் ஆனால் நடப்பில் பணியில் உள்ள தொழிலாளர்களுக்கு மட்டுமே இந்தத் திட்டத்தின் பலன்கள் கிடைக்கப் பெறும்.
- ❖ ராஜஸ்தானுக்கு அடுத்தபடியாக, இணைய தளம் மூலம் திரட்டப்படும் தொழிலாளர்களுக்கு சுகாதாரக் காப்பீடு வழங்கிய இரண்டாவது மாநிலம் கர்நாடகா ஆகும்.
- ❖ 18 முதல் 60 வயதுக்குட்பட்ட இணைய தளம் மூலம் திரட்டப்படும் தொழிலாளர்கள், வரி செலுத்துவதற்கான வரம்பிற்குள் வராதவர்கள் மற்றும் தற்போது PF/ESI பலன்களைப் பெறாத தனிநபர்கள் இந்தக் காப்பீட்டினைப் பெறத் தகுதியுடையவர்கள் ஆவர்.
- ❖ குறைந்த பட்சம் ஆறு மாதங்களாக ஏதேனும் ஒரு இணைய வணிக நிறுவனத்தில் இணைய தளம் மூலம் திரட்டப்படும் தொழிலாளியாகப் பணிபுரியும் எந்தவொரு நபரும் இந்தத் திட்டத்தின் மூலம் பலன் பெற தகுதி உடையவர் ஆவர்.

முக்கிய தினங்கள்

புற்று நோயாளிகளின் நலன்புரி தினம் - செப்டம்பர் 22




- ❖ புற்றுநோய் நோயாளிகளின் நலன்புரி தினமானது உலக ரோஸ் தினம், என்றும் அழைக்கப்படுகிறது.
- ❖ இந்த தினம் ஆனது நம்பிக்கையுடனும் தைரியத்துடனும் சிறந்த தரமான வாழ்வினை வாழ அவர்களை ஊக்குவிக்கும் வகையில் புற்றுநோயாளிகளின் நலனுக்காக அர்ப்பணிக்கப் பட்ட தினமாகும்.
- ❖ புற்றுநோயால் பாதிக்கப்பட்ட அனைவரின் வாழ்விலும் மகிழ்ச்சியையும் நம்பிக்கையையும் கொண்டு வருவதற்கான செயல்களை மேற்கொள்வதற்கு வேண்டி உலகெங்கிலும் உள்ள மக்களை இது ஊக்குவிக்கிறது.
- ❖ இந்த நாள் ஆனது கனடாவைச் சேர்ந்த 12 வயது மெலிண்டா ரோஸின் நினைவாக முதன் முதலில் அனுசரிக்கப்பட்டது.

- ❖ அஸ்கின் ட்யூமர் எனப்படும் அரிய வகை இரத்தப் புற்றுநோயால் அவர் பாதிக்கப் பட்டிருந்ததாக கண்டறியப்பட்டது.

உலக காண்டாமிருக தினம் - செப்டம்பர் 22

- ❖ காண்டாமிருகத்தின் ஐந்து வகைகளையும் காப்பதற்கான விழிப்புணர்வு மற்றும் வளங்காப்பு முயற்சிகளுக்கு ஆதரவளிப்பதற்காக இந்த தினம் அனுசரிக்கப் படுகிறது.
- ❖ இந்தியாவில் ஒற்றைக் கொம்பு காண்டாமிருகங்களின் எண்ணிக்கையானது 3,262 ஆக இருந்தது.
- ❖ அசாமின் காசிர்ங்கா தேசியப் பூங்காவில் அதிக எண்ணிக்கையிலான (2,613) காண்டாமிருகங்கள் உள்ளதாக பதிவாகியுள்ளது.
- ❖ தற்போது, கருப்பு, ஜாவா மற்றும் சுமத்ரா ஆகிய மூன்று வகையான காண்டாமிருகங்கள் மிகவும் அருகி வரும் இனங்களாக வகைப்படுத்தப்பட்டுள்ளன.
- ❖ வெள்ளை காண்டாமிருகம் அச்சுறுத்தலுக்கு அருகில் உள்ள இனமாகப் பட்டியலிடப்பட்டுள்ளது.
- ❖ பெரிய ஒற்றைக் கொம்பு காண்டாமிருகம் ஆனது எளிதில் பாதிக்கப்படக் கூடிய இனமாகப் பட்டியலிடப்பட்டுள்ளது.



சர்வதேச சைகை மொழிகள் தினம் - செப்டம்பர் 23



- ❖ உலக காது கேளாதோர் கூட்டமைப்பு (WFD) ஆனது உலகெங்கிலும் உள்ள 70 மில்லியன்



காது கேளாதோர் சார்பாக இந்த தினத்திற்கான கருத்தாக்கத்தினை முன்மொழிந்தது.

- ❖ 1951 ஆம் ஆண்டில் உலக காது கேளாதோர் கூட்டமைப்பு நிறுவப்பட்ட தினத்தைக் குறிக்கும் விதமாக இந்தத் தேதி தேர்ந்தெடுக்கப்பட்டது.
- ❖ 2018 ஆம் ஆண்டில், சர்வதேச காதுகேளாதோர் வாரத்தின் ஒரு பகுதியாக, சர்வதேச சைகை மொழிகள் தினம் முதல் முறையாக அனுசரிக்கப்பட்டது.
- ❖ 1958 ஆம் ஆண்டு செப்டம்பர் மாதத்தில் முதன்முதலில் சர்வதேச காது கேளாதோர் வாரம் கடைபிடிக்கப் பட்டது.
- ❖ உலகில் 70 மில்லியனுக்கும் அதிகமான காது கேளாதோர் உள்ளனர்.
- ❖ அவர்களில் 80% க்கும் அதிகமானோர் வளர்ச்சியடையாத நாடுகளில் வாழ்கின்றனர்.

